



Durga Apaduddharaka Stotram

namastē śaraṇyē śivē sānukampē
namastē jagadvyāpikē viśvarūpē ।
namastē jagadvandyapādāravindē
namastē jagattāriṇi trāhi durgē ॥ 1 ॥

namastē jagachchintyamānasvarūpē
namastē mahāyōgivijñānarūpē ।
namastē namastē sadānandarūpē
namastē jagattāriṇi trāhi durgē ॥ 2 ॥

anāthasya dīnasya tṛṣṇāturasya
bhayārtasya bhītasya baddhasya jantōḥ ।
tvamēkā gatirdēvi nistāraḥkartrī
namastē jagattāriṇi trāhi durgē ॥ 3 ॥

araṇyē raṇē dāruṇē śatrumadhyē-
'nalē sāgarē prāntarē rājagēhē ।
tvamēkā gatirdēvi nistāranaukā
namastē jagattāriṇi trāhi durgē ॥ 4 ॥

apārē mahādustarē'tyantaghōrē
vipatsāgarē majjatām dēhabhājām ।
tvamēkā gatirdēvi nistārahētu-
rnamastē jagattāriṇi trāhi durgē ॥ 5 ॥

namaśchaṇḍikē chaṇḍadurdaṇḍalīlā-
samutkhaṇḍitā khaṇḍitā'sēṣaśatrōḥ ।



tvamēkā gatirdēvi nistārabījaṃ
namastē jagattāriṇi trāhi durgē || 6 ||

tvamēkā sadārādhitā satyavādi-
nyanēkākhilā krōdhanā krōdhaniṣṭhā |
idā piṅgaḷā tvaṃ suṣumnā cha nāḍī
namastē jagattāriṇi trāhi durgē || 7 ||

namō dēvi durgē śivē bhīmanādē
sadāsarvasiddhipradātṛsvarūpē |
vibhūtiḥ śachī kālarātriḥ satī tvaṃ
namastē jagattāriṇi trāhi durgē || 8 ||

śaraṇamasi surāṇāṃ siddhavidyādharaṇāṃ
munimanujapaśūnāṃ dasyubhistrāsītānāṃ
nr̥patigr̥hagatānāṃ vyādhibhiḥ pīḍitānāṃ |
tvamasi śaraṇamēkā dēvi durgē prasīda || 9 ||

idaṃ stōtraṃ mayā prōktamāpaduddhārahētukam |
trisandhyamēkasandhyaṃ vā paṭhanādghōrasaṅkaṭāt || 10 ||

muchyatē nātra sandēhō bhuvi svargē rasātalē |
sarvaṃ vā ślōkamēkaṃ vā yaḥ paṭhēdbhaktimānsadā || 11 ||

sa sarvaṃ duṣkṛtaṃ tyaktvā prāpnōti paramaṃ padam |
paṭhanādasya dēvēśi kiṃ na siddhyati bhūtalē |
stavarājamidaṃ dēvi saṅkṣēpātkathitaṃ mayā || 12 ||